

31 ta' Jannar, 1959

Imħallef:—

Onor. Dr. W. Harding, K.M., B.Litt., LL.D.

Il-Pulizija

versus

Catherine Farrugia et.

Serq — “Animus Lucrandi” — Soprasessjoni — Citazzjoni  
— Nullità.

Għalkemm jista' jkun hemm kazi quddiem il-Qorti Kriminali li fihom ikun xieraq u ġust li l-ġudikant fis-sedi penali fis-tenna l-pronunċjament tal-Qorti Civili dwar xi kwistjoni sollevata fu-proċeduri kriminali, ir-regola hja illi s-soprasessjoni tal-proċeduri kriminali ma għandhix tiġi konċessa faċilment u leggerment. Għallex l-ordni publiku jeżiġi li jiġi ristabbilit bit-tmien ta' dawk il-proċeduri, u tmien solleċitu.

Għaldaqstant, f'każ ta' serq ta' prodotti agrikoli allegat li sar mill-imputat minn għalqa li tinsab mikrija għand hadd iehor, jekk l-imputat jallega li hu ma kkommettix dak is-serq għax il-lokazzjoni magħmula favur dak l-iehor hja nulla, u illi huwa għandu kawża pendent fu-Qorti Civili kontra dak l-iehor blex jiġi dikjarat u deċiż li dik il-lokazzjoni hja nulla, imma fl-istess hin ja kien hemm ġudikati oħra li ddeċedew illi l-imputat ma għandu ebda dritt fuq

*l-għalqa fl-kwistjoni, ma hemmx lok li tigi akkolta t-talba tal-imputat għas-soprassessjoni tal-kawża kriminali magħmula kontra tiegħu sakemm tingata' l-kawża civili minn magħmula għan-nullità tal-lokazzjoni.*

*Jekk l-imputat jidherli li għandu jeżercita xi dritt iehor, huwa għandu jirrispetta dawk il-gudikati, salvo li hu jirregola ruhu xort'ohra jekk il-quddiem ikun hemm deċiżjoni diversa minn Qorti kompetenti; u għalhekk, b'leż f'leż deċiżjoni il-meritu tal-imputazzjoni ta' serq dedotta kontra l-imputat, ma hemmx bżonn li tigi qabel deċiżjoni l-kwistjoni tal-validità jew le ta' dik il-lokazzjoni.*

*Fid-delitti ta' serq hu meħtieġ l-"animus lucrandi", u hemm bżonn li l-haġa misruqa jkollha xi valur, anki minimu, basta li jkun hemm xi valur; barra minn dan, il-lukru jista' jikkonsisti anki fi kwalunkwe dgaodtja, pjaċir jew sodisfazzjon, li min jistrax jipprokura illu anifsa bil-haġa misruqa.*

**Il-Qorti:—** Rat l-imputazzjoni miġjuba mill-Pulizija quddiem il-Qorti Kriminali tal-Magistrati ta' Malta kontra Catherine Farrugia, Gerolamo Farrugia u Joseph Farrugia, ta' li f'Wied-il-Għajj, fit-30 ta' Gunju 1958, f'xi 5-6 p.m., dahlu fl-għalqa ta' Salvu Cassar, li qegħdha "Ta' l-Iskarpell", limiti ta' Wied-il-Għajj, u għamlu serq ta' widna li tiswa £2.15.0;

Rat is-sentenza ta' dik il-Qorti tat-3 ta' Ottubru 1958, li biha ddeċidiet billi sabet lill-imputati hatjin tar-reat imsemmi fiċ-ċitazzjoni, u kkundannat lil kull wiehied u waħda minnhom għall-ammenda ta' £4; wara li kkunsidrat;

Illi d-difensur tal-imputat rrileva li quddiem il-Prim' Awla tal-Qorti Civili tal-Maesta Tagħha r-Regina hemm pendent i kawża fl-ismijiet "Catherine Farrugia et. va. Alfred Delia ne.", li biha qegħdha tigi mitluba d-dikjarazzjoni ta' nullità tal-lokazzjoni tal-għalqa "Ta' l-Iskarpell" favur Salvu Cassar;

Illi b'sentenza tal-15 ta' Jannar 1957, mogħtija mill-Qorti tal-Appell (sede inferjuri) fl-kawża "Salvatore Cas-

sar vs. Caterina u Gerolamo mizzewġin Farrugia", gie ritenut li l-imputat Gerolamo Farrugia kien tilef kull dritt ta' lokazzjoni u ta' detenzjoni, u sar okkupant bla titolu, u l-imsemmija mizzewġin Farrugia ġew kundannati jiżgumbraw mill-ghelieqi u rziezet "ta' l-Iskarpell";

Illi b'sentenza oħra mogħtija mill-istess Prim'Awla Ċivili fi-20 ta' Novembru 1957, gie deċiż li mill-21 ta' Awissu 1957, ċjoè minn mindu saret il-lokazzjoni favur Salvu Cassar, l-imsemmi Gerolamo Farrugia lanqas kellu pussess tutelabbli, għalkemm seta' kellu qabel dik id-data;

Illi verosimilment kien dan l-aħħar ġudikat li nduċa lil Gerolamo u Caterina Farrugia biex jintentaw proċeduri godda intiżi sabiex iwaqqgħu dik l-istess lokazzjoni favur Salvu Cassar;

Illi, kif deher fit-trattazzjoni tal-kawża, id-difiża tis-sottometti li r-riljev fuq espost għandu jġib għas-sopras-sessjoni sakemm jiġu definiti l-proċeduri li għadhom pendent i quddiem it-tribunal ċivili. Izda, għalkemm jista' jkun hemm każi quddiem il-Qorti Kriminali li fihom ikun xieraq u ġust li l-ġudikant f'sedi penali jistenna l-pronun-ċjament tal-Qorti Ċivili, ir-regola hija li s-sopras-sessjoni tal-proċeduri kriminali ma għandhiex tiġi konċessa faċilment u legġerment, għaliex l-ordni publiku jeżiġi li jkun ristabbilit bit-tmiem ta' dawn il-proċeduri, u bit-tmiem solleċitu (Appell Kriminali "Il-Pulizija vs. Carmelo Herbert", 30.4.1938, Vol. XXX-IV-550);

Illi l-imputazzjoni preżenti hi ta' serq, u kwindi evidentement waħda li taffetta l-ordni publiku; tant li l-legislatur inkluda dan ir-reat taħt ir-rubrika "Fuq id-Delitti kontra l-Proprietà u s-Sikurezza Publika";

Illi, kif intqal, kontra l-mizzewġin Farrugia sal-lum diġà hemm zewġ ġudikati tal-Qorti Ċivili, u għalhekk, "rebus sic stantibus", dawn ma jistgħu jakkampaw ebda dritt fuq l-għalqa "de qua". Hu għalhekk dmir tagħhom li, jekk jidhrilhom li jridu jeżerċitaw xi dritt ieħor, josservaw għal issa daww il-ġudikati, li rrikonoxxew bħala in-

kwilin tal-istess ghalqa lil Salvu Cassar, salv li jirregolaw ruħhom xort'ohra jekk il-quddiem ikun hemm deċiżjoni diversa mill-Qorti kompetenti. Infatti, kien ikun estremament ingust, u anki absurd, li, nonostante dawk il-gudikati favur tiegħu, lil Salvu Cassar ikunu jistgħu jiġu mpunement vjolati drittijiet li għalihom il-lum huwa legittimament intitolat;

Illi għalhekk, biex jiġi trattat u deċiż il-meritu ta' din il-kawża, ma hemmx bżonn li tiġi qabel definita l-kwistjoni tal-validità jew le tal-lokazzjoni magħmula lil Salvu Cassar;

Illi mix-xhieda mismugħa jirrizulta assodat li t-tliet imputati ikkomettwew ir-reat dedott kontra tagħhom; u l-imputata Catherine Farrugia, mistoqsija dwar il-każ minn P.S. 528 John Galea, wegħbitu "Hemm tagħna; dhalna u nidhlu". Din ir-risposta turi, kif qalet il-Qorti Kriminali (sede appell) fil-kawża kontra l-istess imputata deċiża fid-29 ta' Marzu 1958, li hija "tippretendi li għandha l-jedd li tagħmel dak li għamlet, tant li tgħid sal-lum, non ostanti z-zewġ gudikati, li din hi kwistjoni ċivili";

Illi l-istess Salvu Cassar xehed li l-widna in kwistjoni kienet għet miruġha mill-imputata Catherine Farrugia. Mill-provi ma rrisultax meta dan sar; iżda huwa żgur li, meta qalgħet dan il-prodott kien hemm diġà iż-zewġ sentenzi ċivili fuq riferiti. Għalhekk, il-fatt a bażi tal-imputtazzjoni gara meta Gerolamo Farrugia kien diġà gie dikjarat li ma kellu ebda jded fuq l-għalqa "de qua". Issa, il-liġi tiddisponi espressament li dak kollu li jinġhaqad jew li jair biċċa waħda minn haġa, anki bix-xoġhol tal-bniedem, isir proprjetà ta' sid dik il-haġa, u l-imputati, kwindi, meta hadu l-wieċ tal-għalqa, hadu haġa li ma kienetx tappartjeni lilhom, salva l-azzjoni tal-kumpens, "si et quatenus";

Illi, biex ikun hemm l-"animus luorandi", li hu meh-tiegħ għad-deċiż ta' serq, hemm bżonn li l-haġa misruqa jkollha xi valur, anki minimu, basta li jkun hemm xi valur; u barra minn dan, il-lukru jista' jikkonsisti anki fi kwalunkwe dgawdiya, pjaċir jew sodisfazzjon, li min juraq jip-

prokura lilu mifsu bil-haga misruqa (Appell Kriminali "I-Pulizija vs. James Chetcuti", 3.4.1943, Vol. XXXI-IV-500). Huwa evidenti li l-widna li hadu l-imputati, u li skond ix-xhud Salvu Cassar tiswa £2.15.0, serviet għalihom ta' xi vantaġġ; u kwindi dan ir-rekwiżit tar-reat ta' serq jirrikorri wkoll;

Illi fil-fehma tal-Qorti ċ-ċirkustanzi li taħthom ġie kommess ir-reat u l-kontingenzi speċjali u partikulari tiegħu, li ġew ampjament żvolti qabel, jiġġustifikaw l-applikazzjoni tal-art. 23A. tal-Kodiċi Kriminali, li bis-saħħa tiegħu l-piena tista' tiġi ridotta għal taħt il-minimum preskritt;

Rat ir-rikors li bih l-imputati appellaw mid-deċiżjoni fuq imsemmija, u talbu li tiġi revokata u li huma jiġu assolti;

Trattat l-appell;

Ikkunsidrat;

Dwar l-ewwel preġudizzjali, tan-nullità taċ-ċitazzjoni;

Fil-kopja notifikata lill-imputati Gerolamo u Caterina Farrugia ġiet ommessa l-indikazzjoni tas-sena 1958, u ngħad biss "30 ta' Gunju". Għalkemm hu ferm deziderabbli li l-kopji jingħarġu fidili għall-original, biex jiġu evitati dilazzjonijiet dannużi għall-amministrazzjoni spedita tal-gustizzja, eppure eċċezzjoni simili kien imissha ngħatat quddiem l-Ewwel Qorti, u, trattandosi ta' procedura sommarja b'ċitazzjoni, kien ikun hemm lok għall-ħruġ ta' kopja korretta u notifika għida; għax jekk hu paċifiku, kif inhu, li tista' tiġi korretta ċ-ċitazzjoni originali, tant aktar tista' tiġi korretta l-kopja u notifikata mill-għid;

Għalhekk dan ma hux l-istadju li fih tista' tiġi elevata dik l-eċċezzjoni, meta l-imputati ġa għamlu d-difiza tagħhom fil-Qorti ta' Isfel, malgrado l-ommissjoni tal-annu f'ċitazzjoni lilhom notifikata. Del resto, ebda preġudizzju

ma sofrew; għaliex mill-provi jidher ċar għal liema sena kienet tirriferixxi l-imputazzjoni;

Dwar it-tieni eċċezzjoni, tas-soprassessjoni;

Is-soprassessjoni hi ta' natura eċċezzjonali. Din il-Qorti, partikolarment in vista taż-żewġ għudikati ġa reżi mit-tribunali ċivili fuq il-kwistjoni tal-lokazzjoni ta' dan ir-raba', għandha elementi bastevoli biex tiddeċidi dwar l-imputazzjoni (ara konsiderazzjonijiet dwar pont analogu fl-Appell "Pulizija vs. Micallef Stafrace", 8 ta' Jannar 1959); u għalhekk ma tirrikorrix "una necessità giuridica imprescindibile" li tiġi ordnata s-sospensjoni tal-għudizzju kriminali;

Fil-meritu;

Mix-xhieda mhux kontradetta ta' Salvatore Cassar jirriżulta li daħlu t-tliet imputati fl-għalqa detenuta minn dan Cassar u hađulu widna;

Jekk dan seta' jsir b'animu ta' "ragion fattasi" qabel iż-żewġ għudikati ċivili riferiti fis-sentenza appellata (u għalhekk kienet f'dak is-sens is-sentenza ta' din il-Qorti fol. 8), dan l-animu għandu jiġi eskluż wara dawk il-għudikati, u jidhol minflok l-animu ta' serq;

Ma tirriżultax ebda raġuni valida fill-liġi biex, ġa ladarba l-Prosekuzzjoni opponiet ruhha, jiġu mismugħa f'din l-istanza provi li ma nstemgħux fl-ewwel istanza;

Għalhekk, prevju r-rigett ta' dawk il-provi, din il-Qorti tiddeċidi billi tiċhad l-appell u tikkonferma s-sentenza appellata; u in vista tat-temerarjetà tal-appell, wara li rat. 441(2) Kap. 12, tikkundanna lil kull wieħed mill-imputati, minbarra l-multa ġa lilhom infittja, għall-ammenda ta' £1 kull wieħed minnhom.